

## सरकारी स्कूल में अध्यापक ने छात्रा से की छेड़छाड़, दुष्कर्म का मामला दर्ज

पुलिस निरीक्षक के अनुसार सात साल की मासूम दूसरी कक्षा में पढ़ती है

जोधपुर, (कास)। शहर में एनजीओ के माफत सरकारी विद्यालय में पढ़ाने पहुंचे एक शिक्षक ने सात साल की मासूम छात्रा से कक्षा में ही छेड़छाड़ की। पुलिस ने बलात्कार का मामला दर्ज कर आरोपी को गिरफ्तार किया। एक पुलिस निरीक्षक ने बताया कि सात साल की मासूम क्षेत्र की राजकीय प्राथमिक विद्यालय में दूसरी कक्षा में पढ़ती है। विद्यालय में एक एनजीओ के माध्यम से एक युवक पढ़ाने के लिए आया था।

उसका स्कूल में पहला ही दिन था। भोजनावकाश होने पर सभी बच्चे खाना खाने कक्षा से बाहर गए। आरोपी शिक्षक कक्षा में ही बैठा था। खाना खाने के बाद मासूम छात्रा कक्षा में आई, जहां आरोपी शिक्षक ने उसे अपने पास बुलाया और छेड़छाड़

■ **भोजनावकाश होने पर शिक्षक ने की छेड़छाड़ की वारदात**  
■ **पुलिस ने पीड़िता का मैडिकल कराया और बयान दर्ज किए**

करने लग गया। छात्रा ने हल्का विरोध किया, लेकिन शिक्षक मनमानी करता रहा। भोजनावकाश खत्म होने पर अन्य बच्चे वहां आए तो उसने छात्रा को छोड़ दिया।

स्कूल की छुट्टी होने पर डरी-सहमी छात्रा अपने घर पहुंची, जहां

उसकी हालत देख परिजन चौंक गए उन्हीं ने तसल्लीपूर्वक छात्रा से कारण पूछा तो उसने शिक्षक की हरकत के बारे में बताया। फिर परिजन स्कूल पहुंचे, जहां शिक्षक नहीं मिला। बाद में वे थाने पहुंचे, जहां शिक्षक के खिलाफ छेड़छाड़, बलात्कार व पोक्सो की धाराओं में मामला दर्ज किया गया।

पुलिस ने पीड़िता का मैडिकल कराया और बयान दर्ज किए। तलाश के बाद रामड़ावास निवासी शिक्षक मुकेश बिश्नोई को हिरासत में लिया गया। पूछताछ के बाद मुकेश को गिरफ्तार किया गया। पुलिस का कहना है कि आरोपी युवक सरकारी शिक्षक नहीं है। वह एनजीओ के माफत पढ़ाने के लिए स्कूल गया था। उसका पहला ही दिन था।

## जमीन के झगड़े में युवक की मौत

अलवर, (निस)। अलवर में रैणी के जामडोली गांव में दो भाइयों के परिवार में जमीन विवाद हो गया। बड़े भाई व

■ **बड़े भाई व उसके परिवार के लोगों ने छोटे भाई के बेटे को गोली मार दी**

उसके परिवार के लोगों ने छोटे भाई के बेटे को गोली मार दी, जिससे उसकी मौत हो गई। मृतक के पिता का कहना है कि सभी आरोपियों को गिरफ्तार किया जाए। मृतक के पिता ने 20 जनों के खिलाफ मुकदमा दर्ज कराया है। उनमें से कुछ को पुलिस ने राउंडअप किया है। जामडोली के भजनलाल ने बताया कि उसका बेटा सुखदेव खेत में वापस की निराई कर रहा था तब बड़े भाई इंद्र मीणा, उसके साले का लडका लखन मीणा सहित 20 जनों ने जानलेवा हमला कर दिया। सुखदेव पर फायर किए। मृतक काफी देर तक वहां पड़ा रहा। मृतक के पिता की सूचना पर पुलिस ने सुखदेव को अस्पताल में भर्ती कराया। रैणी से प्राथमिक उपचार के बाद अलवर रेफर कर दिया। यहां इलाज के दौरान मौत हो गई।

## 20 हजार की रिश्वत लेते पटवारी रंगे हाथ गिरफ्तार



बूंदी एसबी की टीम ने आरोपी को गिरफ्तार किया।

बूंदी (निस)। भ्रष्टाचार निरोधक ब्यूरो की टीम ने गुरुवार को भ्रष्टाचार के विरुद्ध कार्रवाई करते हुए हट्टीपुरा व दोलाड़ा हल्का पटवारी छोदलाल प्रजापत निवासी काशीर देवली जिला टांक हाल निवास देवपुरा बूंदी को 20 हजार की रिश्वत लेते रंगे हाथों गिरफ्तार किया है।

पुलिस उप अधीक्षक भ्रष्टाचार निरोधक ब्यूरो ज्ञानचंद मीणा ने बताया कि परिवारी ने दो जुलाई को एसबी चौकी में उपस्थित होकर शिकायत दी थी कि मेरी जमीन बीबनवा रोड पर है जिसका नामांतरण खोलने की एक्ज में

पटवारी मुझसे 40 हजार की रिश्वत मांग रहा है। जिसका बेरिफिकेशन कराया गया तो शिकायत सही पाई गई। पटवारी परिवारी से 20,000 रुपए लेने को तैयार हो गया। इस पर गुरुवार को ट्रेप की कार्रवाई की गई। पटवारी अपने देवपुरा स्थित कार्यालय के बाहर परिवारी से रिश्वत की राशि लेकर फरार हो गया। जिसे बड़ी मशक्कत के बाद कोटा रोड से डिटेन किया गया है। आरोपी से रिश्वत की राशि बरामद करने के प्रयास जारी है। आरोपी पटवारी सेना का रिटायर फौजी है। आरोपी पटवारी बिना पैसे किसी का भी काम नहीं करता है।

## इंग्लिश मीडियम में मर्ज होने के बाद हिंदी मीडियम के बच्चों को पढ़ाने से मना किया

नारायणपुर, (निस)। राज्य सरकार द्वारा कस्बे में स्थित बालिका उच्च माध्यमिक विद्यालय को महात्मा गांधी इंग्लिश मीडियम में मर्ज किये जाने के बाद जो बच्चे हिंदी मीडियम के थे अब स्कूल प्रबंधन ने उनको स्कूल में पढ़ाने से मना कर दिया है।

ऐसे 4 बच्चे हैं जो प्रथम कक्षा से इसी स्कूल में पढ़े हैं। विद्यार्थियों के परिजनों ने बताया कि गुरुवार को कक्षा 6 की बालिका नचिका, अनामिका और कक्षा 5 की सीमा और कक्षा 4 का कार्तिक जो कि गुरुवार विद्यालय में पढ़ने के लिए गये थे। वे हिंदी मीडियम के विद्यार्थी होने पर उनको विद्यालय प्रबंधन ने उन्हें पढ़ाने के लिए मना कर दिया है। जबकि परिजनों ने इन विद्यार्थियों को शुरू से पढ़ने के लिए इसी स्कूल में भेजा था।

बड़ा सवाल यह है कि अब गरीब परिजन इन बच्चों को क्या पढ़ावें। दरअसल उपखंड क्षेत्र में एक ही बालिका उच्च माध्यमिक विद्यालय था उसको भी सरकार ने इंग्लिश मीडियम

■ **ऐसे 4 बच्चे हैं जो प्रथम कक्षा से इसी स्कूल में पढ़े हैं**

में रूपांतरित कर दिया, उसमें 374 बालिकाओं का नामांकन था, अब क्षेत्र की बालिकाओं को पढ़ाई की चिंता सताने लगी है। प्रामाणों का कहना है कि अगर सरकार को इंग्लिश मीडियम स्कूल ही खोलना था तो शिक्षा विभाग की कस्बे में कई बिल्डिंग खाली पड़ी हुई हैं उनमें खेलना चाहिए था। ऐसे में सरकार द्वारा क्षेत्र की बालिका और हिंदी मीडियम के विद्यार्थियों के भविष्य के साथ खिलवाड़ किया जा रहा है। जिससे स्थानीय ग्रामीणों में आक्रोश है।

इस मामले में प्रधानाचार्य भूपेन्द्र सिंह ने बताया कि सरकार की योजना के तहत हिंदी मीडियम स्कूल इंग्लिश मीडियम में रूपांतरण होने के बाद जो भी हिंदी मीडियम के छात्र हैं वे अन्य निकटतम स्कूल में प्रवेश लें।

## नाबालिग से सामूहिक दुष्कर्म के 5 आरोपियों को 20 वर्ष का कठोर कारावास

बॉली, (निस)। पोक्सो एवं परिवार न्यायालय सवाई माधोपुर ने नाबालिक का अपहरण कर सामूहिक दुष्कर्म के 5 आरोपियों को दोष सिद्ध हो जाने पर 20 वर्ष का कठोर कारावास एवं 50-50 हजार रुपए के अर्थदंड से दंडित किया है।

विशिश्ट लोक अभियोजक अनिल कुमार जैन ने न्यायालय को अवगत कराया कि जिले के एक धाने में नाबालिक दुष्कर्म पीड़िता ने रिपोर्ट दर्ज कर बताया कि 12 मार्च 2020 को सांयकाल 6:30 बजे वह पार्क में घूमने गई थी। पार्क का गेट बंद होने पर वह वापस लौट रही थी तभी रास्ते में रामजी लाल जाट व रिक्कु कोली निवासी बहरावंडा खुद बाइक लेकर आए एवं जबनर बैठकर खेत पर ले गए थोड़ी देर बाद बुद्धि व गोविंद जाट, लालचंद कोली निवासी बहरावंडा खुर्द भी खेत पर आ गए करीब रात 9 बजे में रोती चिल्लाती रही मेरे मुंह में कपड़ा बांध दिया और रामजोलाल, रिक्कु, व लालचंद ने दुष्कर्म किया।

## पटवार परीक्षा में चयनित अभ्यर्थियों के दस्तावेजों का सत्यापन 15 जुलाई तक

■ **18 से जॉइनिंग के साथ आरंभ होगा प्रशिक्षण**

त्वरित रूप से स्वास्थ्य प्रमाण पत्र एवं पुलिस विभाग के स्तर पर चक्रित प्रमाण पत्र जारी करने की व्यवस्था करने को कहा गया है। राजस्व मंडल की अतिरिक्त निबंधक दीपति शर्मा ने बताया कि प्रशिक्षण पश्चात आयोजित होने वाली परीक्षा में उत्तीर्ण होने व इसके बाद 2 वर्ष का परिवीक्षा काल संतोषपद होने पर ही पटवारी पद की सेवाएं नियमित की जा सकेंगी। राजस्व अनुसंधान एवं प्रशिक्षण संस्थान अजमेर की ओर से प्रशिक्षु पटवारियों के प्रशिक्षण केंद्र आवंटन की व्यवस्था कर दी गई है। इनमें राज्य के 7 स्थाई एवं 28 अस्थायी सहित कुल 35 प्रशिक्षण केंद्रों पर प्रशिक्षु पटवारियों के 6 माह के प्रशिक्षण की व्यवस्था की गई है।

## सांप्रदायिक सौहार्द बिगाड़ने का प्रयास

सूरजगढ़, (निस)। राजस्थान के उदयपुर में अभी हालात सामान्य हुए भी नहीं है कि सांप्रदायिक सौहार्द को बिगाड़ने की कोशिश झुंझुनूं में हुई है। झुंझुनूं के बडबर निवासी एक धर्म विशेष के युवक ने मोबाइल के व्हाट्स एप स्टेटस पर आपत्तिजनक और अभद्र टिप्पणियां दूसरे धर्म के लिए की गई है। जिसके बाद माहोल गरमा गया है। इस युवक द्वारा की गई टिप्पणियों के खिलाफ हिंदुवादी संगठनों के प्रतिनिधि प्रवीण स्वामी व विकास भालोटिया के नेतृत्व में सैकड़ों युवाओं ने रैली निकाली और टिप्पणी करने वाले युवक पर मुकदमा दर्ज कर कार्रवाई करने की मांग बुहाना डीएसपी से की है। इन प्रतिनिधियों ने इस युवक द्वारा लगाए गए स्टेटस के स्क्रीनशॉट भी सौंपे हैं। जिसमें उसने एक स्टेटस पर नूपुर शर्मा की फोटो भी लगाई गई है। वहीं एक स्टेटस पर पाकिस्तान जिंदाबाद तक लिखा गया है। हिंदुवादी संगठनों के प्रतिनिधियों ने कार्रवाई ना करने पर आंदोलन की चेतावनी दी है। इस मौके पर धर्मेन्द्र हिंदू, भावणा किसान मोर्चा के जिलाध्यक्ष रतनसिंह, धर्मेन्द्र तंवर, प्रवीण बडगुर्जर, सोनू बुहाना, रमेश बुहाना उपस्थित रहे।

## किसानों के लिए बनने वाली नीतियों में उनके अनुभव का समावेश हो : सुचित्रा आर्य

पल्लू, (निस)। राजस्थान राज्य कृषि उद्योग विकास बोर्ड की उपाध्यक्ष सुचित्रा आर्य के पल्लू आगमन पर कांग्रेस कार्यकर्ताओं द्वारा स्वागत किया गया। आर्य ने संबोधित करते हुए कहा कि कांग्रेस पार्टी ने राजस्थान सरकार में मुझे किसानों की सेवा करने का दायित्व सौंपा है जिसका मैं निष्ठापूर्वक निर्वहन करूंगी। राहुल गांधी की सोच है किसानों की आमदनी में अतिरिक्त इजाफा हो उनके दिशा निर्देशानुसार राजस्थान सरकार द्वारा राजस्थान स्टेट एग्रो इंडस्ट्रीज डवलपमेंट बोर्ड का गठन किया गया।

आर्य ने कहा कि केन्द्र में बेटी बीजेपी की सरकार ने कृषि कानून और अग्निपथ जैसी योजना लाकर जय जवान- जय किसान के नारे पर आक्रमण किया जो कि हिन्दुस्तान की अस्मिता पर हमला है। आज किसान दोहरे संघर्ष से गुजर रहा है। मौसम की मार, फसल पकाने निकालने के संघर्ष में अलचा खेती-खलिहानी की अजबबहारिक एवं दोषपूर्ण नीतियों से



हनुमानगढ़ के पल्लू में राजस्थान राज्य कृषि उद्योग विकास बोर्ड की उपाध्यक्ष सुचित्रा आर्य ने किसानों को संबोधित किया।

धी उसे झुझना पड़ता है। जो सिद्ध करता है किसान से बेहतर खेत-खलिहानी की नीतियों की समझ न तो अधिकारियों को है और न ही राजनीतिज्ञ को है।

आर्य ने कहा कि तीन कृषि कानूनों पर केन्द्र सरकार को देशभर में जो फर्जीहत का सामना करना पड़ा था। उसके पीछे का कारण यही था कि


बोर्ड किसानों के बीच जायेगा व किसानों को आमंत्रित करेगा। बेहतर सुझाव के लिए उनके अनुभव से जो हमें हासिल होगा। उसको सरकार से इम्प्लीमेंट करवाने का हमारा ध्येय रहेगा।

डिग्गी, पौड निर्माण, शैड निर्माण, तारबंदी, सोलर जैसी कृषि योजनाओं का हनुमानगढ़ जिले के लक्ष्य बढाने का मेरा प्रयास रहेगा। इस दौरान सुई ब्रांच संघर्ष समिति अध्यक्ष चन्द्रमण सिंहगण ने कहा कि किसान वर्ग को आर्य की नियुक्ति से लाभ होगा। इस दौरान उपस्थित रहे निर्वतमान ब्लॉक अध्यक्ष केशुराम पुनिया, युवा कांग्रेस नेता राजेश बिजारीया, भंवरलाल बुडानिया, हनुमान बिस्सू, राजपाल खोड, ओम झोरड, श्योचन्द कडवासर, सिराज जोडा, यासीन खान, ओम कर्वा, महेन्द्र मटेरिया, सरपंच केसरा राम नायक, आत्माराम सिंहग, कृष्णलाल शर्मा, श्यामारायण नायक, हनील कटवाल अन्य सैकड़ों कार्यकर्ता इस दौरान उपस्थित थे।

## शक्ति के दर्शन और भोले के अभिषेक के बाद शुरू हुई आरएसएस की बैठक

झुंझुनूं। झुंझुनूं के खेमी शक्ति मंदिर में राष्ट्रीय स्वयं सेवक संघ की अखिल भारतीय प्रांत प्रचारक बैठक गुरुवार को सुबह 9 बजे से शुरू हो गई है। यह बैठक तीन दिन तक चलेगी। इस बैठक को आरएसएस प्रमुख डॉ. मोहन भागवत ने रहे है। जिसमें सभी प्रांत सर कार्यवाह भी मौजूद है। हर साल होने वाली यह बैठक इस बार झुंझुनूं में हो रही है।

बैठक को लेकर झुंझुनूं के स्वयंसेवकों में उत्साह का माहौल है। उन्हें आरएसएस प्रमुख समेत अखिल भारतीय स्तरीय पदाधिकारियों का सानिध्य मिल रहा है। अलग-अलग प्रकोष्ठ बनाकर स्थानीय, प्रांत स्तरीय और राष्ट्रीय स्तरीय पदाधिकारियों को जिम्मेदारी दी गई है। इसके अलावा सभी 45 प्रांतों के प्रांत प्रचारक और सह प्रांत प्रचारक भी झुंझुनूं पहुंच गए हैं। जो इस बैठक में शामिल हैं। बैठक आरंभ होने से पूर्व आरएसएस प्रमुख डॉ. मोहन भागवत शक्ति को प्रणाम करने पहुंचे। डॉ. मोहन भागवत खेमी शक्ति दादी के दरबार पहुंचे और उनके दर्शन किए। इसके बाद मंदिर पुजारी ने डॉ. मोहन भागवत को माला पहनाकर उनको आशीर्वाद दिया। इसके बाद डॉ. मोहन भागवत ने भगवान शिव का ही मंदिर में दूध और जल से अभिषेक किया।



झुंझुनूं में प्रांत प्रचारकों की बैठक में आरएसएस के अखिल भारतीय पदाधिकारी भी भाग लेंगे।

इसके बाद मंदिर परिसर में स्थित अन्य मंदिरों में जाकर भी पूजा अर्चना की। इस मौके पर मंदिर ट्रस्ट के सचिव श्यामसुंदर टीबडा, ट्रस्टी विश्वनाथ टीबडा, किशोरीलाल टीबडा, ओमप्रकाश केडिया इस्लामपुर, आनंद टीबडा और स्वयंसेवक सुभाष क्यामसरिया आदि मौजूद थे। आपकी बता दें कि यह बैठक संगठन संबंधित विषयों पर केंद्रित विषयों पर केंद्रित होने के कारण इसमें प्रांत प्रचारक अपने-

अपने कार्य क्षेत्रों की वास्तविक स्थिति की जानकारी एवं अनुभव साझा करेंगे। संघ के संपूर्ण भागवतर्ष में आयोजित प्रथम, द्वितीय व तृतीय संघ शिक्षा वर्ग के ऑफेंड संकलन, नवीन प्रयोग एवं उनका विश्लेषण किया जाएगा। आगामी वर्ष की कार्ययोजना, प्रवास योजना आदि पर भी बैठक में चर्चा होगी। साथ ही संघ की शताब्दी वर्ष तक के कार्य विस्तार, दृढीकरण व समाज सहभाग की त्रैवार्षिक योजना

■ **झुंझुनूं के खेमी शक्ति मंदिर में अखिल भारतीय प्रांत प्रचारक बैठक हुई शुरू, आरएसएस प्रमुख ने की पूजा अर्चना**

की समीक्षा होगी। इस बैठक में देशभर के सभी 45 प्रांतों के प्रांत प्रचारक तथा सह प्रांत प्रचारक आए हैं। संघ के सर संघ चालक डॉ. मोहन भागवत, सह कार्यवाह दत्तात्रेय होसबाले सहित पांचों सह सर कार्यवाह डॉ. कृष्णगोपाल, डॉ. मनमोहन वैद्य, सीआर मुकुंद, अरूण कुमार तथा रामदत्त एवं सभी छह कार्य विभागों के प्रमुख व अखिल भारतीय कार्यकारिणी के प्रचारक सदस्यों के सहित विविध संगठनों के अखिल भारतीय स्तर के संगठन मंत्रियों में बनवासी कल्याण आधम से अतुल जोग, भारतीय मजदूर संघ से सुरेंद्रन, अखिल भारतीय विद्यार्थी परिषद से आशीष, भारत किसान संघ से दिनेश कुलकर्णी, विद्या भारती से गोविंद मोहंती, विश्व हिंदू परिषद के मिलिंद परांडे एवं भाजपा से बीएल वीराय कर करीब 6 करोड़ रुपए के फर्जी लोन उठा लिए। आर्मी के कर्नल से लेकर खुद के भाई तक को उग लिया।

## नूपुर शर्मा के पक्ष में पोस्ट डालने पर सर तन से जुदा की धमकी

जोधपुर, (कास)। जोधपुर हाईकोर्ट में कार्यरत मुंशी को नूपुर शर्मा के पक्ष में पोस्ट डालने पर न्हटसअप पर सर तन से जुदा की धमकी मिली। इस मामले में धमकी देने वाले को पुलिस ने गिरफ्तार कर लिया।

दरअसल धमकी देना वाला भी कोर्ट में मुंशी के पद पर है। पहले तो उसने पोस्ट लगाने वाले को फोन कर धमकाया। उसने फोन उठाना बंद किया तो न्हटसअप पर सैसज किए। और आज कोर्ट में एडवोकेट एसोसिएशन के समझाने पर भी सजा देने की बात पर अड्डा रहा। इस पर कुड़ी थाना पुलिस हाईकोर्ट पहुंची और धमकी देने वाले को गिरफ्तार कर लिया।

## जोनल डवलपमेंट प्लान स्वीकृत नहीं होने से लोगों के घरों के पट्टे अटके

■ **चूरू में कांग्रेस का बोर्ड और राजस्थान में सरकार होने के बाद भी स्वीकृत नहीं हुआ जोनल डवलपमेंट प्लान**

53 पट्टे फ्री होल्ट वितरित किए जा चुके बताए। इसी कड़ी में 60 नाम परिवर्तन कर पट्टे जारी किए गए हैं। सूत्रों ने बताया कि संपाति पायल सैनी जयपुर गई हुई हैं। यहां पट्टे नहीं मिलने से नाराज नगरिकों ने कहा कि चूरू में कांग्रेस का बोर्ड है, राजस्थान में कांग्रेस की सरकार है। उसके बाद भी

जोनल डवलपमेंट प्लान स्वीकृत नहीं होना और उसके बहाने से लोगों के घरों के पट्टे अटका देना बड़े ही दुर्भाग्य की बात है। यहां कांग्रेस में एमएलए, एनपी आदि की टिकटों के तो दर्जनों दवेदार हैं लेकिन नगरिकों के हित की बात करने वाला एक भी नहीं है। सब अपनी-अपनी रोटियां सेकने में लगे रहते हैं। आमजन की याद तो चुनाव के समय आती है। उस समय तरह-तरह के बहाने बनाकर वादे करते हैं। यहां कांग्रेस के नेताओं को चाहिए कि वे एक-दूसरे की टांग-खींचाई करने की बजाए जनहित के कार्यों को करवाएं। यही हाल रहा तो इस बार यहां कांग्रेस उम्मीदवारों की जमानत जप्त ही समझो।

## अलवर में रोडी-बजरी बेचने वाले ने छह करोड़ के लोन उठाए

अलवर, (निस)। अलवर में रोडी-बजरी बेचने का काम करने वाले एक शाहिर ने कई लोगों के प्लॉट, मकान व फ्लैट के फर्जी कागज तैयार कर करीब 6 करोड़ रुपए के फर्जी लोन उठा लिए। आर्मी के कर्नल से लेकर खुद के भाई तक को उग लिया।

इस फर्जीबाड़े में यूआईटी बैंक व रजिस्ट्रार कार्यालय के कर्मचारी भी शामिल हो सकते हैं। तभी आरोपी (नगर विकास प्राधिकरण) से असली डॉक्यूमेंट देखकर नकली तैयार करता था। फिर प्लॉटधारी के नाम से फर्जी राशन कार्ड व पैन कार्ड बनवाता। उस आधार पर बैंक में फर्जी खाता खुलवाता। प्रपर्टी के फर्जी कागजों को रजिस्टर्ड भी खुद कर लेता। फिर इन जाली दस्तावेजों से कभी लोन उठा लेता।

शाहिर आरोपी इंद्रजीत अलवर के कोटकासिम के छोड़ा पालपुर का रहने वाला है। इंद्रजीत गुर्जर को पुलिस ने गिरफ्तार कर दिया है। कोलवाल महेश शर्मा द्वारा पड़ताल कराई तो फर्जीबाड़े की कई परतें खुलीं। इंद्रजीत ने 200 रुपए में फर्जी राशन कार्ड व पैन कार्ड बनवाए थे। जांच की तो राशन कार्ड फर्जी मिला। कर्नल पीएस राणा की पत्नी हेमा राणा के नाम से प्लॉट का फर्जी पट्टा बनाया गया। इस पर लगी मोहर 2006



शाहिर आरोपी इंद्रजीत गुर्जर को पुलिस ने फर्जी दस्तावेजों सहित गिरफ्तार किया।

में खरीदे गए प्लॉट के समय की है। जो यूआईटी से चुराई गई। बिना यूआईटी के कर्मचारियों की मिलीभगत के यह सब संभव नहीं है। साल 2006 में ईटाराणा आर्मी के अलवर में कर्नल राणा की द्यूटी थी। जिन्होंने यूआईटी से ऑक्शन में अम्बेडकर नगर स्क्रीम में पत्नी के नाम से के-30 प्लॉट खरीदा था। बाद में कर्नल राणा का ट्रांसफर हो गया। अब असम में द्यूटी है। 2020 में कर्नल राणा ने प्लॉट बेच भी दिया। जिसने प्लॉट खरीदा उसने मकान भी बना लिया। साल 2022 में इंडियन बैंक ने मकान पर नोटिस चिपका दिया। ये नोटिस लोन बकाया होने का था। पता

■ **कई लोगों के प्लॉट, मकान व फ्लैट के फर्जी कागज तैयार कर फर्जी लोन उठाया**

■ **आर्मी के कर्नल से लेकर खुद के भाई तक को उठा**

हेमा राणा का फर्जी मतदाता पहचान पत्र बना दिया गया। जिस पर कर्नल का पता अलवर ट्रांसपोर्टे नगर है। जबकि कर्नल नोएडा के रहने वाले हैं। इंद्रजीत का सगा भाई कृष्ण गुर्जर हैं। जिसके नाम भी अम्बेडकर नगर में प्लॉट था। इंद्रजीत ने अपने भाई के नाम से भी सब फर्जी कागज बना लिए। बैंक में खाता खुलवा लिया। फिर यूआईटी से सब कागज निकलवा लिए। उन कागजों के आधार पर खुद मालिक बन गया। फिर बैंक ऑफ महाराष्ट्र से 50 लाख रुपए का लोन ले लिया। भाई कृष्ण की पत्नी के नाम से 48 लाख रुपए का लोन उठाया। भाई की शिकायत पर बाद में बैंक ने मुकदमा दर्ज कराया।

असम में करीब 10 साल पहले इंद्रजीत गुर्जर बिल्डर अजय शर्मा के संपर्क में आया था तभी से वह इंद्रजीत ने फर्जीबाड़ा शुरू कर दिया।

## सूरतगढ़ थर्मल सुपर क्रिटिकल पावर प्लांट में चोरी

सूरतगढ़, (निस)। सूरतगढ़ थर्मल सुपर क्रिटिकल पावर प्लांट में लाखों रुपए की चोरी का मामला सामने आया है। प्लांट के केंद्रीय औद्योगिक सुरक्षा बल की सिक्योरिटी है।

जानकारी के अनुसार सूरतगढ़ थर्मल सुपर क्रिटिकल पावर प्लांट कोल इकाई के सात नंबर बॉयलर में लगी कॉपर की ट्यूब और ट्यूब में लगे 9 सोलनोइड वाल्व चोरी हो गए। चोरी हुए सामान की अनुमानित कीमत लाखों रुपए बताई जा रही है। प्लांट में चोरी का पता चलने के बाद प्रशासन में भी हड़कंप मच गया। आनन-फानन में पुलिस को बुलाकर घटनास्थल का मौका मुआयना कराया। वहीं इतनी बड़ी चोरी में प्लांट प्रशासन को यह भी पता नहीं है कि चोरी कब हुई है।

■ **लाखों रुपए का सामान हुआ पार**  
■ **प्रशासन में मचा हड़कंप, सीआईएफएस करती है प्लांट की सुरक्षा**

गौरतलब है कि सूरतगढ़ थर्मल सुपर क्रिटिकल पावर प्लांट की 7 नंबर इकाई काफ़र ट्रांसफार्मर जनरेशन खराब होने के कारण बंद थी। जिससे प्लांट प्रशासन ने सात नंबर बॉयलर को काफी समय से नहीं संभाला है, हालांकि इस

संबंध में प्लांट प्रशासन ने रूटिन्स चेक अप की बात कही है। थर्मल अधिकारियों ने बताया कि विचक के रूप में पानी या हवा के प्रवाह को नियंत्रित करता है। जो कि थर्मल यूनिटों को लाइव अप करने व बंद करने के दौरान हॉट व कोल्ड एयर गेट पर लगे रहते हैं। जो कि काफी महंगे होते हैं। थर्मल में इतनी बड़ी चोरी होने पर थर्मल प्रशासन पर व सुरक्षा व्यवस्था पर सवाल खड़े हो रहे हैं। थर्मल के अंदर आने-जाने वाले प्रत्येक वाहन और व्यक्ति को कड़ी पूछताछ व चेकिंग के बाद प्रवेश दिया जाता है। सुरक्षा के लिहाज से पूरे थर्मल औद्योगिक क्षेत्र में चारदीवारी है। ऐसे में इस प्रकार की घटना का हो जाना थर्मल की सुरक्षा व्यवस्था पर बड़े सवाल खड़े करता है।